



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, कात्तिक २२ गते, २०७८ साल (अतिरिक्ताङ्क ४४)

भाग ५

नेपाल सरकार

प्रधानमन्त्री तथा मन्त्रिपरिषद्को कार्यालयको

सूचना

नेपाल सरकारले महामारीको रूपमा विश्वभर फैलिएको कोभिड-१९ संक्रामक रोगबाट नेपाली नागरिकको जीवन रक्षा गर्न सबै नागरिकलाई कोभिड-१९ विरुद्धको खोप निःशुल्क उपलब्ध गराउने निर्णय गरिसकेको र यसको लागि खोपको तत्काल आपूर्ति हुन आवश्यक भएको तथा अहिले पनि विश्वव्यापी रूपमा खोपको सहज उपलब्धता नभएको सन्दर्भमा खोपको आपूर्तिमा सुनिश्चितता

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

गर्न सार्वजनिक खरिद ऐन, २०६३ को दफा ४१ को उपदफा (१) बमोजिम खोप उत्पादक कम्पनीसँग सोझै खरिद गर्ने प्रक्रिया अघि बढाइएकोमा सम्बन्धित कम्पनीले कार्य सम्पादन र पेशकी जमानत नराखी अग्रिम भुक्तानी भएमा मात्र खोप आपूर्ति गर्न सक्ने सर्त निर्धारण गरेको तर सार्वजनिक खरिद ऐन, २०६३ मा कार्य सम्पादन र पेशकी जमानत नराखी अग्रिम भुक्तानी गरी खरिद गर्ने व्यवस्था नरहेको हुँदा खोप खरिद गर्न बाधा अड्काउ परेकोले स्वास्थ्य सेवा विभागले अहिलेको विशेष परिस्थितिलाई ध्यानमा राखी एक पटकको लागि Pfizer खोप उत्पादक कम्पनीसँग वार्ताद्वारा निर्धारण गरिएको मूल्यमा कार्य सम्पादन र पेशकी जमानत विना अग्रिम भुक्तानी गर्ने गरी खोप गरिद गर्न लाग्ने रकम नेपाल राष्ट्र बैङ्क मार्फत भुक्तानी हुने गरी साठी लाख नौ सय डोज खोप सोझै खरिद गर्न सक्ने गरी सोही ऐनको दफा ७४ख. ले दिएको अधिकार प्रयोग गरी बाधा अड्काउ फुकाउनको लागि आदेश जारी गरेकोले यो सूचना प्रकाशन गरिएको छ ।

आज्ञाले,
धनराज ज्ञवाली
नेपाल सरकारको सचिव ।